

जै जै सब्राझा साई (३१)

जै जै सब्राझा सतिगुरु करुणा जा सिन्धु प्यारा।
पल पल मनायां मंगल तवहां जा मां जीअ जियारा॥

तवहां जो खिलण खुशी आ मुंहिजो सहारो साई
मुंहिजे जद्रे जीवन जो सचु पचु जीवन तूं आहीं
तुंहिजी तोह ते तगां थी मालिक मिठा मनठारा॥

हरी रस सुधा पियारे मुड़िदा दिलियूं जियारियूं
कींअ हलिया हुब सां हरि दे करे नेह सां नीज़ारियूं
अदभुत कला तो कामिल कई करुणा सां करितारा॥

जिन सारी उमिरि जग जे जंजाल में विजाई
बाकी घड़ियुनि में बाबल कृपा जी दाति पाई
जपे राम नाम रस सां माणिया भक्ति जा भण्डारा॥

थियो सफलु सभिकी तिनि जो जेके तुंहिजी ओट आया
कल्प वृक्ष खां बि ठण्डिड़ी तवहां जे चरणनि जी छाया
घुरिज खां घणो दियें थो दीननि खे तूं दातारा॥

साई अमड़ि जी जै जै साह साह सां पुकारियूं
जुग जुग जियोमि जोड़ी हर हर इयें पुकारियूं
सदां जियें साहिब सचिड़ा सियाराम साकेत वारा॥